

## Sri Kurma Stotram

namāma tē dēva padāravindaṃ  
prapanna tāpōpaśamātapatram |  
yanmūlakētā yatayō:’ñjasōru  
saṃsāraduḥkhaṃ bahirutkṣipanti || 1 ||

dhātaryadasminbhava īśa jīvā-  
stāpatrayēṇōpahatā na śarma |  
ātmanlabhantē bhagavaṃstavāṅghri-  
cchāyāṃ sa vidyāmata āśrayēma || 2 ||

mārganti yattē mukhapadmanīḍai-  
śchandassuparṇairṛṣayō viviktē |  
yasyāghamarṣōdasaridvarāyāḥ  
padaṃ padaṃ tīrthapadaḥ prapannāḥ || 3 ||

yacchraddhayā śrutavatyā ca bhaktyā  
saṃmrjyamānē hrdayē:’vadhāya |  
jñānēna vairāgyabalēna dhīrā  
vrajēma tattē:’ṅghri sarōjapīṭham || 4 ||

viśvasya janmasthitisamyamārthē  
kr̥tāvatarasya padāmbujaṃ tē |

vrajēma sarvē śaraṇaṁ yadiśa  
smṛtaṁ prayacchatyabhayaṁ svapuṁsām || 5 ||

yatsānubandhē:’sati dēhagēhē  
mamāhamityūḍha durāgrahāṇām |  
puṁsām sudūraṁ vasatōpi puryām  
bhajēma tattē bhagavanpadābjam || 6 ||

tānvā asadvṛttibhirakṣibhiryē  
parāhr̥tāntarmanasaḥ parēśa |  
athō na paśyantyurugāya nūnaṁ  
yētē padanyāsa vilāsalakṣmyāḥ || 7 ||

pānēna tē dēva kathāsudhāyāḥ  
pravṛddhabhaktyā viśadāśayā yē |  
vairāgyasāraṁ pratilabhya bōdhaṁ  
yathāñjasānvīyurakuṅṭhadhiṣṇyam || 8 ||

tathāparē cātmasamādhīyōga-  
balēna jitvā prakṛtiṁ baliṣṭhām |  
tvāmēva dhīrāḥ puruṣaṁ viśanti  
tēṣāṁ śramaḥ syānna tu sēvayā tē || 9 ||

tattē vyaṁ lōkasisṛkṣayādya  
tvayānusr̥ṣṭāstribhirātmabhiḥ sma |  
sarvē viyuktāḥ svavihāraṇtraṁ  
na śaknumastatpratihatavē tē || 10 ||

yāvadbaliṁ tē:'ja harāma kālē  
yathā vyaṁ cānnamadāma yatra |  
yathō bhayēṣāṁ ta imē hi lōkā  
baliṁ harantō:'nna madantyanūhāḥ || 11 ||

tvaṁ naḥ surāṇāmasi sānvayānām  
kūṭastha ādyaḥ puruṣaḥ purāṇaḥ |  
tvaṁ dēvaśaktyāṁ guṇakarmayōnau  
rētastvajāyāṁ kavimādadhē:'jaḥ || 12 ||

tatō vyaṁ satpramukhā yadarthē  
babhūvimātmankaravāma kiṁ tē |  
tvaṁ naḥ svacakṣuḥ paridēhi śaktyā  
dēva kriyārthē yadanugrahāṇām || 13 ||

iti śrīmadbhāgavatē kūrmastōtram ||

*Hari Ome*